



मुआवजा को लेकर नदी में सत्याग्रह

विस्थापन से वंचितों ने पूर्व विधायक के साथ धसान नदी में किया जल सत्याग्रह, ज्ञापन सौंपा

नवभारत न्यूज
बंडा 18 अगस्त. उल्दन बांध वृहद परियोजना से जुड़े गांव के विस्थापन की समस्याओं को लेकर पूर्व विधायक तवर सिंह लोधी ने धसान नदी में ग्रामीणों के साथ जल सत्याग्रह में भाग लिया. जिसमें पुरुष, बच्चे और महिलाओं ने पानी में हक्कर अपनी मांगों को लेकर जल सत्याग्रह किया.



पूर्व विधायक श्री लोधी ने बताया कि बहरोल में 300 परिवारों को डूब क्षेत्र से बाहर रखा गया है, इसी प्रकार कुल में 200, पिपरिया में 200 एवं किरौला में 50 परिवारों को वंचित रखा गया है. उन्होंने कहा कि सभी विस्थापितों को पूर्ण रूप से विस्थापन सूची में शामिल कर लाभ दिया जाए, विस्थापन में

रहने वाले 18 वर्ष से अधिक के बच्चों को योजना अनुसार 6 लाख 36 हजार का लाभ दिया जाए, सन् 1920 में शासन द्वारा जमीन का जो रेट तय किया गया था उसके अनुसार मुआवजा दिया जाए, जल सत्याग्रह के दौरान एसडीएम

अवसर पर जिला सदस्य प्रतिनिधि सुनील जैन, पूर्व सरपंच राजू सिंह, सरपंच बसंत सिंह, शिवू सिंह, गब्बर अहिरवार, शंकर सिंह बमोरी, राम महदेले शामिल हुए.

मालूम हो कि अगस्त माह के प्रथम सप्ताह में ही उल्दन बांध से प्रभावित किसानों के परिजनों ने जिला मुख्यालय पर कलेक्टर कार्यालय के समीप धरना दिया था. जिस पर जिला प्रशासन द्वारा ध्यान नहीं दिया गया तो देर रात्रि शासन के निर्देश पर अधिकारी मौके पर पहुंचे थे और प्रभावितों को आश्वासन देकर वापिस भेजा था.



सुदर्शन क्रिया से ऊर्जा व शांति

नवभारत न्यूज
सागर 18 अगस्त. आर्ट ऑफ लिविंग के तत्वाधान में छह दिवसीय आनंद उत्सव के तहत सुदर्शन क्रिया में 80 प्रतिभागियों ने भाग लिया.

आर्ट ऑफ लिविंग के वरिष्ठ शिक्षक कपिल मलेया ने बताया कि योग, प्राणायाम और ध्यान के अभ्यास ने

प्रतिभागियों को नई ऊर्जा और मानसिक शांति प्रदान की. प्रतिभागी राजेश सिंघई ने बताया कि यह छह दिन उनके जीवन के लिए अविस्मरणीय रहे. इस दौरान मनीष जैन, वैजयंती कुशवाहा, एड. अनुराग सिंह ठाकुर, सारांश जैन, आशीष ज्योतिषी, संकल्प मलेया, राजकुमारी यादव, प्रवीन धुरिया मौजूद थे.

ऑटो रिक्शा में छूटा बैग जेवरत सहित मिला

सागर. गोपालगंज थाना अंतर्गत बस स्टैंड से ऑटो रिक्शा में छूटा 90,000 रुपए व सोने-चांदी के आभूषणों से भरा बैग सुरक्षित मिला है. पुलिस से मिली जानकारी के अनुसार श्रीमती कुंती बाई लोधी निवासी शाहगढ़ पति के साथ थाना गोपालगंज पहुंचकर थाना प्रभारी राजेन्द्र सिंह कुशवाहा को बताया कि राहतगढ़ बस स्टैंड से नाव मंदिर गोपालगंज आते समय उनका काले रंग का बैग ऑटो रिक्शा में छूट गया है. बैग में लगभग 90,000 नगद, सोने के दो कान के फूल, तीन पायल, एक मोबाइल व चाबियों का गुच्छा रखा हुआ था. लगातार प्रयासों के बाद तलाशी अभियान चलाया गया और ऑटो चालक राजू पटेल का पता चला. जब पुलिस राजू पटेल के घर पहुंची, तो उसने अपने ऑटो में रखा बैग देखा, उसे बैग के बारे में पहले कोई जानकारी नहीं थी.

बीएमसी के सामने नर्सिंग छात्राओं का प्रदर्शन

नवभारत न्यूज
सागर 18 अगस्त. बुंदेलखंड मेडिकल कॉलेज की नर्सिंग छात्राओं ने नियुक्ति न मिलने के विरोध में सड़क पर उतरकर प्रदर्शन किया. छात्राओं ने बताया कि उन्होंने 2018-19 में बीएमसी से नर्सिंग कोर्स ज्वॉइन किया था और 2022-23 में चार वर्षीय प्रशिक्षण पूरा कर लिया. अनुबंध के अनुसार उन्हें नर्सिंग ऑफिसर पद पर नियुक्ति किया जाना था, लेकिन बीते 20 महीनों से केवल आश्वासन ही मिल रहे हैं. डिप्टी सीएम, विधायक, कलेक्टर, डीन और भोपाल के अधिकारियों तक कई बार ज्ञापन दिए जा चुके हैं, लेकिन नियुक्ति की प्रक्रिया आगे नहीं बढ़ी. इस दौरान छात्राओं ने कॉलेज गेट के सामने बैठकर चक्काजाम कर दिया. उनका कहना है कि वे लंबे समय से समस्या लेकर जिम्मेदारों से गुहार लगा रही



हैं, लेकिन सिर्फ जल्द होगा कहकर टाल दिया जाता है, ऐसे में मजबूर होकर अब सड़क पर उतरना पड़ा है. धरने पर बैठी छात्रा सुहानी पांडे ने बताया कि उनकी और अन्य सहपाठियों की स्थिति बेहद खराब हो चुकी है. हम 30 छात्राएं हैं, सभी ने बड़ी मुश्किल से फीस भरी, कई माता-पिता ने कर्ज लेकर हमें पढ़ाया ताकि नौकरी मिलने पर घर की स्थिति सुधर सके. लेकिन पढ़ाई पूरी हुए दो साल हो गए, नियुक्ति आज तक नहीं मिली. प्रदर्शन के दौरान छात्राओं ने स्लोगन लिखे बैटियों को इंसाफ नियुक्ति कब तक रोकेंगे. छात्राओं ने चेतावनी दी यदि जल्द नियुक्ति मिली तो भूख हड़ताल पर बैठने मजबूर होंगे.



एक नजर में

पुणे के लिए सागर से ट्रेन चलाने ज्ञापन सौंपा

सागर. सागर से पुणे तक सीधी एक्सप्रेस ट्रेन सेवा जल्द शुरू होने जा रही है. रेल मंत्री अश्विनी वैष्णव ने सांसद डॉ लता वानखेडे को आश्वासन दिया है कि इस लंबे समय से लंबित मांग को पूरा करने की दिशा में गंभीरता से कार्यवाही की जा रही है और शीघ्र ही यह ट्रेन सेवा शुरू होगी.



नेताजी की पुण्यतिथि पर सेवादल ने किया स्मरण

सागर. अखिल भारतीय राष्ट्रीय कांग्रेस के अध्यक्ष रहे नेताजी सुभाषचंद्र बोस की पुण्यतिथि पर शहर कांग्रेस सेवादल पुनः उन्हें श्रद्धांजलि अर्पित की. इस अवसर पर शहर सेवादल अध्यक्ष सिद्धू कटार, ओमप्रकाश पंडा, लल्ला यादव, अंकुर यादव, अरविंद राजपूत, परख शुक्ला, विकी यादव, गोलू सेन अनु घोषी, लकी पंडा, राहुल ताम्रकार आदि उपस्थित रहे.



लाडू सजाओ प्रतियोगिता के पुरस्कार वितरित

रहली. चातुर्मास समिति जैन समाज के द्वारा लाडू सजाओ प्रतियोगिता संपन्न करायी गई थी. जिसमें चयनित प्रतिभागियों को समिति अध्यक्ष वीरेंद्र जैन एवं सुरेन्द्र आजाद ने पुरस्कृत किया. इस दौरान प्रथम अल्पना जैन, द्वितीय प्रींसी जैन, तृतीय अंजना पटना, चतुर्थ श्रुति जैन एवं चार सात्वना पुरस्कार भी दिये जिसमें अनिता सिंघई, ज्योति मालीन, रोशन समनापुर शामिल हैं.



ताईकांडो खिलाड़ियों का हुआ चयन

सागर. संभाग सारीय ताईकांडो प्रतियोगिता का आयोजन ग्रेडमैन स्कूल मकरोनिया में किया गया था. जिसमें खेल परिसर के ताईकांडो खिलाड़ी बालिका वर्ग में मायशा खान, रितिश रजक, यशवी, जुही ठाकुर आरवी राजपूत, अनी रजक, सरीता शिवानी, नंदनी पटेल, राधिका ठाकुर, पलक पटेल, बालक वर्ग में मोक्ष लोधी, शिवांश दुबे, प्रथमेश सतसंगी गोविंद पटेल, यशवर्धन सिंह राजावत, स्वास्तिक चयनित हुए. ये सभी खिलाड़ी राज्य स्तरीय ताईकांडो खेल प्रतियोगिता 8 से 12 सितम्बर में सहभागिता देंगे. ये सभी खिलाड़ी खेल परिसर के ताईकांडो खेल प्रशिक्षण केन्द्र में कुरीमा ठाकुर के मार्गदर्शन में प्रशिक्षण प्राप्त करते रहे हैं.

पटवा महासभा द्वारा कार्यक्रम आयोजित

ललितपुर. अखिल भारतीय दर्जा युवा महासभा अध्यक्ष प्रेम नामदेव ने राजवारा जाकर स्वतंत्रता दिवस मनाया. इस दौरान पटवा समाज जिलाध्यक्ष बासुदेव पटवा, सतेंद्र नामदेव, सुदामा प्रसाद नामदेव, विनोद नामदेव, सुरेंद्र नामदेव, वासुदेव पटवा ने कहा है कि वीर जवानों के शहादत में स्वतंत्रता सेनानी को याद करने वाले दिन स्वतंत्रता दिवस के रूप में मनाया जाता है. वहीं पटवा समाज ने गोकुल प्रसाद नामदेव एवं जानकी प्रसाद पटवा को श्रद्धासुमन अर्पित किए गए. उन्होंने कहा कि बलिदान के फलस्वरूप खुली हवा में सांस ले पा रहे हैं.

पुस्तकालय दिवस पर संगोष्ठी का आयोजन

नवभारत न्यूज
सागर 18 अगस्त. शासकीय जिला ग्रन्थालय के तत्वाधान में एवं यंग लाइब्रेरियन एसोसिएशन द्वारा ग्रन्थालय विज्ञान के जनक डॉ एसआर रंगनाथन की जन्म जयंती लाइब्रेरियन दिवस पर ग्रन्थालय विज्ञान में कैरियर पर संगोष्ठी का आयोजन शासकीय जिला ग्रन्थालय में संपन्न हुआ.

विषय विशेषज्ञ व मुख्य वक्ता यंग लाइब्रेरियन एसोसिएशन के राष्ट्रीय संयोजक डिप्टी लाइब्रेरियन डॉ संजीव सराफ ने कहा कि इस वर्ष मप्र लोक सेवा



आयोग के द्वारा आयोजित कॉलेज लाइब्रेरियन की लिखित परीक्षा में 100 से ज्यादा छात्रों का चयन हुआ है. इस अवसर पर डॉ. डीके अग्रवाल, डॉ अजित जैन, डॉ शैलेशा आचार्य, डॉ मुकेश साहू, डॉ पवन खटीक, डॉ गुलाब देवी, डॉ एस पी दांगी, संतोष कोरी, संतोष सेन, नेहा दुबे, डॉ मनीष नेमा, साक्षी जैन को सम्मानित किया गया. इस अवसर पर डॉ संजय जैन, पंकज सोनी, समीर जैन, पवन जैन, चंद्रपाल यादव, प्रगति बिस्वथरिया, प्रियंका कटार, राजेश सिंह ठाकुर, विशाल सूर्यवंशी, तुलसीराम केवट मौजूद थे.



सिविल अस्पताल को बेहतर बनाएं

नवभारत न्यूज
राहतगढ़ 18 अगस्त. राष्ट्रीय स्वास्थ्य मिशन भोपाल मिशन संचालक डॉ. सलोनी सिडाना ने

सिविल हॉस्पिटल का निरीक्षण किया. वार्डों में जाकर मरीजों से अस्पताल में मिलने वाली सुविधाओं के बारे में जाना.

निरीक्षण के दौरान प्रतिदिन मरीजों को मिलने वाली स्वास्थ्य सुविधाएं एवं अस्पताल के हर कक्ष वार्ड में जाकर ओपीडी, गर्भवती महिलाओं की जांच, टीकाकरण एवं प्रसव कक्ष में जाकर व्यवस्था देखी और प्रसूति महिलाओं से चर्चा की. सिविल अस्पताल में डॉक्टरों की कमी को पूरा करने आश्वासन दिया एवं सिविल अस्पताल को और बेहतर बनाने की बात की. इस मौके पर क्षेत्रीय संचालक स्वास्थ्य सेवाएं सागर संभाग डा. नीना मिडियन, सीएमएचओ डा. ममता तिमोरी, सीबीएमओ डा. विकेश फुसकेले, डा. राजीव रायकवार, डॉ.आशीष भरद्वाज, डा. वाहत जैन, डा. लक्ष्मण यादव, डा. नरेश साहू, निशि सैलवानी, रेखा शर्मा, चांदनी, रत्नेश शीवास आदि मौजूद थे.

मटकी फोड़ प्रतियोगिता में विजेता रहा केशवगंज

नवभारत न्यूज
सागर 18 अगस्त. विधायक शैलेन्द्र जैन द्वारा मटकी फोड़ दही हांडी प्रतियोगिता जन्माष्टमी पर तीन बत्ती चौथाहा पर हुई. प्रतियोगिता में अंबेडकर वार्ड, केशवगंज, काका गंज, विवेकानंद वार्ड, सुबेदार वार्ड, तुलसी नगर एवं संत रविदास वार्ड की टीमों ने भाग लिया. खेल परिसर की बालिकाओं की टीम ने भी हिस्सा लिया. इस दौरान कुल 10 टीमों में से पहले ही राउंड में नव जागृति गणेश समिति, केशवगंज वार्ड की टीम ने मटकी फोड़कर 35,000 का नगद इनाम जीता.



कार्यक्रम में सांसद डॉ. लता वानखेडे, खुरई विधायक एवं पूर्व मंत्री भूपेंद्र सिंह, भाजपा जिलाध्यक्ष श्याम तिवारी, नगर निगम अध्यक्ष वृंदावन अहिरवार, पूर्व सांसद राजबहादुर सिंह, राष्ट्रीय स्वयंसेवक संघ के प्रांतीय पदाधिकारी सुनील देव, गौरी यादव, श्रीमती अनुश्री शैलेन्द्र जैन संबोधित किया. प्रासुक जैन ने आभार माना. इस दौरान गौरव सिपाही, जगन्नाथ गुरैया, जिनेश साहू, अमित बैसाखिया, नीरज यादव, मेघा दुबे, श्रीकांत जैन, डब्लू साहू, मनीष चौबे, राहुल वैद्य, रामेश यादव, सतीश जैन, विकास केसरवानी, गोपी पोथी, निखिल अहिरवार, शैलेन्द्र नामदेव, रिकू नामदेव मौजूद रहे.



स्कूल में कार्यक्रम

गौरझामर. संस्कार इंटरनेशनल स्कूल में स्वतंत्रता दिवस मनाया गया. संचालक विवेक जैन द्वारा ध्वजारोहण किया. कार्यक्रम के तहत विद्यार्थियों ने देशभक्ति गीत, नृत्य, भाषण और कविताओं की प्रस्तुतियां दीं. इसके बाद बच्चों के साथ विद्यालय प्रांगण में तिरंगा यात्रा भी सम्पन्न की गई. प्रधानाचार्य ने स्वतंत्रता संग्राम सेनानियों के बलिदान का स्मरण किया था.



विधान में 128 अर्घ्य चढ़ाए गए

नवभारत न्यूज
सागर 18 अगस्त. वर्षी कॉलोनी में मुनिश्री विमल सागर महाराज एवं मुनिश्री अनंत सागर महाराज के सानिध्य में आयोजित सिद्ध चक्र महामंडल विधान एवं विश्व शांति महायज्ञ में अनेक ऋद्धि मंत्रों के अर्घ्य समर्पित किए गए.

विधान में भगवान का अभिषेक, शांतिधारा हुई. मुनिश्री विमल सागर महाराज ने कहा कि हर एक श्रावक को सिद्धचक्र महामंडल विधान करना चाहिए, अंतिम लक्ष्य के रूप में संसारी प्राणी मोक्ष नहीं पा सकता है, इसलिए सिद्धों की आराधना के बिना मोक्ष का लक्ष्य सिद्ध नहीं हो सकता.

प्रलेस की गोष्ठी

सागर. प्रलेस के जिला अध्यक्ष टीकाराम त्रिपाठी की अध्यक्षता में रचना गोष्ठी संपन्न हुई. जिसमें हिंदी और बुंदेली में विभिन्न विधाओं पर रचना पाठ किया गया. कार्यक्रम के मुख्य अतिथि प्रलेस की राज्य इकाई के प्रतिनिधि पी आर मलैया, टीकाराम त्रिपाठी ने रीति कालीन कवि बिहारी के काव्य के अनुशीलन पर आलेख पढ़ा. वीरेंद्र प्रधान ने लघुकथा का वाचन किया. सुश्री शरद सिंह ने वृक्षारोपण और पर्यावरण जागरूकता से संबंधित रचनाएं पढ़ीं. नवोदित कवि शशांक सौरभ ने भोजपुरी भाषा में गीत पढ़े. गजाधर सागर, वृंदावन राय सरल और पीआर मलैया ने गजलें सुनाईं. पेट्रिस फुसकेले, डॉ नलिन जैन निर्मल, सीएल कंवल ने कविता पढ़ीं. अरुण कुमार दुबे ने गीत और गजल पढ़े.

नवप्रवेशित छात्र-छात्राओं का आरब्धि कार्यक्रम

नवभारत न्यूज
सागर 18 अगस्त. सिरोंजा स्थित बीटीआईआरटी में बी.टेक प्रथम वर्ष के छात्रों के लिए स्वागत समारोह का आयोजन किया गया. कार्यक्रम की अध्यक्षता बीटी ग्रुप के चेयरमैन संतोष जैन घड़ी ने की. समारोह में मुख्य अतिथि बरकतुल्ला विश्वविद्यालय भोपाल के कुलगुरु प्रो. सुरेश कुमार जैन, टाटा कन्सल्टेंसी सर्विसेस व एम पी ऑनलाइन सीईओ प्रशांत राठो, बीटी ग्रुप के सचिव डॉ. सत्येंद्र जैन, एलएसएसएम, डायरेक्टर संदीप जैन, ग्रुप रजिस्ट्रार डॉ. तरुण कुमार सिंह तथा बीटीआईआरटी प्राचार्य डॉ. वीरेश फमार फुसकेले उपस्थित रहे. कार्यक्रम आरब्धि की शुरुआत मुख्य अतिथियों की उपस्थिति एवं दीप प्रचलन के साथ हुई.



स्वागत भाषण बीटी ग्रुप सचिव डॉ. सत्येंद्र जैन ने किया. इंजीनियरिंग द्वितीय वर्ष की छात्राओं आयुषी तिवारी एवं एकता राजपूत द्वारा प्रस्तुत स्वागत लोकनृत्य ने सभी आंगतुकों का मन मोह लिया. कॉलेज की डिजिटल प्रस्तुतीकरण के अंतर्गत, एमओयू, टाई-अप, एवं संस्थान की उपलब्धियों पर एक वीडियो के माध्यम से शानदार प्रस्तुति दी गई, जिसे प्राचार्य डॉ. वीरेश कुमार फुसकेले ने विस्तारपूर्वक बताया. प्राचार्य डा. फुसकेले ने कार्यक्रम की झलकियां के माध्यम से प्रस्तुति दी. कार्यक्रम में बीटीआईआरटी 12 प्रथम वर्ष विभागाध्यक्ष हेमंत जैन ने संस्था चेयरमैन, समस्त मुख्य अतिथियों, कार्यक्रम आयोजकों सहित सभी उपस्थित अभिभावकों व छात्रों के प्रति आभार प्रस्तुत किया.

अथक पथ संग्रहालय की प्रदर्शनी की सराहना

नवभारत न्यूज
बीना 18 अगस्त. रायपुर अरुनी एजुकेशन सोसाइटी बिरला ओपन माइंड्स स्कूल के तत्वाधान में रायपुर में स्वतंत्रता दिवस पर जरा याद करो कुर्बानी के तहत दो दिवसीय प्रदर्शनी अथक पथ संग्रहालय के संचालक राम शर्मा द्वारा लगाई गई. शुभाचर सांसद बृजमोहन अग्रवाल महापौर मीनल चौबे, विधायक अजय चंद्राकर, विधायक सुनील सोनी, विधायक अनुज शर्मा, खादी ग्रामोद्योग छा अध्यक्ष राकेश पांडे, डायरेक्टर अभिलाषा भट्ट ने किया. समिति



के अनीश भट्ट अभिलाषा भट्ट एवं विद्यालय परिवार ने राम शर्मा का सम्मान किया. इस अवसर पर छात्र-छात्राओं ने सुंदर गीत एवं नृत्य प्रस्तुत किए. सुप्रसिद्ध जोरा मॉल में शहीदों क्रांतिकारियों के समाचार पत्र एवं दुर्लभ दस्तावेज तथा स्वतंत्रता संग्राम से जुड़ी हुई वस्तुओं को प्रदर्शन में लगाया गया. इस अवसर पर सुंदर मॉडल बनाए विरला ओपन माइंड स्कूल में कार्यक्रम प्रस्तुत करने वाले विद्यार्थियों को स्मृति चिन्ह देकर सम्मानित किया. नीतू सिंह द्वारा भगवान राम की संगमरमर की मूर्ति सम्मान सहित भेंट की.

रोटरी क्लब की वाहन रैली

नवभारत न्यूज
सागर 18 अगस्त. रोटरी क्लब सेंट्रल, रोटरी क्लब, रोटरी क्लब फीनिक्स इनरव्हील सेंट्रल के संयुक्त तत्वाधान में आदर्श संगीत महाविद्यालय में झंडा वंदन किया गया. इस अवसर पर रोटरी क्लब सागर सेंट्रल के अध्यक्ष रो अभिनय जैन, सचिव अर्पित वर्मा,



रोटरी क्लब के अध्यक्ष रो.आशीष सिंह, सचिव रो.नितिन साहू इनरव्हील क्लब की अध्यक्ष आंचल जैन, सचिव अरू वर्मा को उपस्थित रहे. इस दौरान झंडावंदन के पश्चात दो एवं चार पहिया वाहन रैली निकाली गई जो सागर के विभिन्न हिस्सों से होती हुई म्युनिस्पल स्कूल में समाप्त हुई.